

राजस्थान सरकार
जिला सूचना एवं जन सम्पर्क कार्यालय, जैसलमेर

फोन / फेक्स : 02992-252377

ई-मेल : pro252377@gmail.com Web Site :www.dipr.rajasthan.gov.in

प्रेसनोट

11.12.2018

विधानसभा आम चुनाव - 2018

जैसलमेर विधानसभा क्षेत्र से इण्डियन नेशनल कांग्रेस के प्रत्याशी रूपाराम 29422 मतों से विजयी पोकरण विधानसभा क्षेत्र से इण्डियन नेशनल कांग्रेस के प्रत्याशी शाले मोहम्मद 872 मतों से विजयी जैसलमेर, 11 दिसम्बर। जैसलमेर 132 एवं पोकरण विधानसभा 133 के लिए मंगलवार को एसबीके राजकीय महाविद्यालय जैसलमेर में सम्पन्न हुई मतगणना के पश्चात् जैसलमेर विधानसभा क्षेत्र से इण्डियन नेशनल कांग्रेस के प्रत्याशी रूपाराम 29422 मतों से विजयी रहें वहीं पोकरण विधानसभा क्षेत्र से इण्डियन नेशनल कांग्रेस के प्रत्याशी शाले मोहम्मद 872 मतों से विजयी रहें। जैसलमेर विधानसभा क्षेत्र के रिटर्निंग अधिकारी (एसडीएम) विकास राजपुरोहित, चुनाव पर्यवेक्षक अमित कुमार घोष, जिला निर्वाचन अधिकारी ओम कसेरा, उप जिला निर्वाचन अधिकारी वीरेन्द्र कुमार वर्मा की उपस्थिति में विजयी प्रत्याशी रूपाराम को निर्वाचन का प्रमाण पत्र प्रदान किया गया।

पोकरण विधानसभा क्षेत्र के रिटर्निंग अधिकारी (एसडीएम) अनिल कुमार जैन, चुनाव पर्यवेक्षक के0 श्रीनिवासुलु, जिला निर्वाचन अधिकारी ओम कसेरा की उपस्थिति में विजयी प्रत्याशी शाले मोहम्मद को निर्वाचन का प्रमाण पत्र प्रदान किया गया। मतगणना के दौरान जिला पुलिस अधीक्षक जगदीश चन्द्र शर्मा, मुख्य कार्यकारी अधिकारी रामेश्वरलाल मीणा, उपायुक्त उप निवेशन मोहनदान रतनू, अतिरिक्त मुख्य कार्यकारी अधिकारी चेतन चौहान के साथ ही पुलिस अधिकारी उपस्थित थें।

जैसलमेर विधानसभा क्षेत्र में कुल 1 लाख 85 हजार 634 मत पड़े, इसमें से इण्डियन नेशनल कांग्रेस के प्रत्याशी रूपाराम को 1 लाख 5 हजार 322 मत मिलें। इनके निकटतम प्रतिद्वंदी भारतीय जनता पार्टी के प्रत्याशी सांगसिंह भाटी को 75 हजार 900 मत मिलें। इस प्रकार इण्डियन नेशनल कांग्रेस के प्रत्याशी रूपाराम 29 हजार 422 मतों से विजयी रहें। इसी प्रकार भारत वाहिनी पार्टी के प्रत्याशी वीरसिंह भाटी को 1 हजार 429, निर्दलीय प्रत्याशी बहादुरखां को 738 व रेंवताराम 767 मत मिलें। इसी प्रकार 1 हजार 478 मतदाताओं ने नोटा का उपयोग किया। वहीं 2 हजार 323 डाकमत पत्र मिलें। इसमें रूपाराम को 1 हजार 209, सांगसिंह भाटी 853 मत मिलें, वहीं 255 मत रिजेक्ट हुए।

रिटर्निंग अधिकारी राजपुरोहित ने बताया कि जैसलमेर विधानसभा में 30 राउण्ड में मतगणना की गई एवं इस दौरान सहायक रिटर्निंग अधिकारी वीरेन्द्रसिंह भाटी ने मतगणना कार्य में अहम भूमिका निभाई।

विधानसभा क्षेत्र पोकरण में 22 राउण्ड में मतगणना सम्पन्न हुई इसमें इण्डियन नेशनल कांग्रेस के प्रत्याशी शाले को 82 हजार 964 मत मिलें वहीं इनके निकटतम प्रतिद्वंदी भारतीय जनता पार्टी के प्रत्याशी प्रतापपुरी को 82 हजार 92 मत मिलें इस प्रकार इण्डियन नेशनल कांग्रेस के प्रत्याशी 872 मतों से विजयी रहें। इस विधानसभा क्षेत्र में बहुजन समाज पार्टी के तुलछाराम को 2 हजार 187, निर्दलीय प्रत्याशी प्रेमराम को 2 हजार 748 तथा पुखराज को 956 मत पड़े। विधानसभा क्षेत्र में कुल 1 लाख 70 हजार 947 मत पड़े। इस विधानसभा क्षेत्र में 1122 मतदाताओं ने नोटा का प्रयोग किया वहीं 1 हजार 483 डाकमत पत्र पड़े जिसमें से प्रतापपुरी को 895, शाले मोहम्मद को 584, तुलछाराम को 4 मत मिलें वही 9 मत रिजेक्ट हुए।

मतगणना के दौरान उद्घोषक विजय बल्लाणी द्वारा प्रत्येक राउण्ड की मतगणना की उद्घोषणा कर समय-समय पर लोगों को मतों के बारे में जानकारी दी गई।